




माण्डवी गाउँपालिका, प्यूठानको आ.व २०८२/०८३ को
प्रथम चौमासिक सार्वजनिक सुनुवाई कार्यक्रम प्रतिवेदन



माण्डवी गाउँपालिका
प्यूठान जिल्ला
लुम्बिनी प्रदेश

मिति: २०८२ पुष २४ गते

१.पृष्ठभूमि: सार्वजनिक पद र अधिकार धारण गरेका कर्तव्यपालक र सेवाग्राहीबीच सार्वजनिक रूपमा हुने प्रत्यक्ष अन्तरक्रिया सार्वजनिक सुनुवाइ हो । सरोकारवाला सर्वसाधारण नागरिक र स्थानीय निकायका पदाधिकारीहरू बीच सार्वजनिक चासोको विषयमा सार्वजनिक स्थलमा खुला छलफल गरी पारदर्शिता, जवाफदेहिता, प्रवर्द्धन गरी सुशासनको प्रत्याभूति गर्न सार्वजनिक सुनुवाइले अहंम भूमिका खेल्दछ । स्थानीय निकाय र नागरिकहरूका बीचमा दोहोरो सम्वाद स्थापित गर्न र त्यस्तो सम्वादबाट जनतालाई देश विकासको प्रक्रियामा रचनात्मक प्रतिनिधित्व गराई पारदर्शिताको माध्यमद्वारा स्थानीय निकायको विकास निर्माण कार्य र सेवाप्रवाहलाई गुणस्तरीय र प्रभावकारी बनाई जिम्मेवारीको संस्कार बसाउने कार्य सार्वजनिक सुनुवाइले गर्दछ । नियमित र खुला अन्तरक्रियाका माध्यमबाट सेवाग्राहीलाई सन्तुष्टि प्रदान गरी विश्वासको वातावरण कायम गर्नु यसको उद्देश्य हो । स्थानीय निकायबाट संचालित विकास कार्यक्रम, उपलब्ध सेवा, वस्तु र सुविधा सार्वजनिक गरी त्यस्ता विषयका सम्बन्धमा सार्वजनिक थलोमा सेवाग्राही नागरिकले उठाएका प्रश्न, जिज्ञासाहरूमा स्पष्टता ल्याउने र नागरिकबाट मूल्याङ्कन गराउने तथा नागरिकबाट प्राप्त रचनात्मक सुझावलाई ग्रहण गर्न तथा जिम्मेवारीबोधको संस्कार बसाउन तथा सेवा प्रवाहमा थप सुधार ल्याउनका लागि सार्वजनिक सुनुवाइ गरिन्छ ।

सूचनाको हकसम्बन्धी ऐन तथा सुशासन (व्यवस्थापन तथा सञ्चालन) ऐनले पनि सेवाप्रति सेवाग्राहीको सुझाव तथा सुनुवाइलाई जोड दिएका छन् । स्थानीय सरकारले प्रत्येक चौमासिकमा सार्वजनिक सुनुवाइ गर्नुपर्दछ । यसबाट सेवाग्राहीका गुनासा सेवा-प्रदायकले सुनी पुनः नदोहोर्याउने प्रतिबद्धता व्यक्त गर्छन् । सूचनाको हक सम्बन्धी ऐन तथा सार्वजनिक निकायमा सार्वजनिक सुनुवाइ सम्बन्धि कार्यविधि २०६७ तथा स्थानीय सरकार संचालन ऐन २०७४ मा भएका व्यवस्था अनुसार सेवा प्रदायक निकायले आफुले गरेका कामकारवाहीको विषयमा सरोकारवाल निकायविच अन्तरक्रिया गरी पारदर्शिता प्रवर्द्धन, आन्तरिक सुशासन कायम र सहभागितामुलक कार्य पद्धति अवलम्बन गर्न महत्वपूर्ण भूमिका खेल्छ ।

माण्डवी गाउँपालिकाद्वारा आ.ब २०८२/०८३ को हालसम्म सम्पन्न गरेका कार्यहरू, गाउँपालिकाबाट गरिएको सेवा प्रवाह, संचालन भएका बिकास निर्माण कार्यहरू तथा गुनासाहरूका साथै आगामी दिनहरूमा सुधार गर्नका लागि चाल्नुपर्ने कदमहरूका बारेमा जानकारी लिने महत्वपूर्ण कार्यका लागि सार्वजनिक सुनुवाइ कार्यक्रम राखिएको हो ।

२.कार्यक्रमको उद्देश्य:

यस कार्यक्रमको उद्देश्य माण्डवी गाउँपालिकाको आ.ब. २०८२/०८३ को हालसम्मको प्रगतिको समिक्षा तथा खर्च सार्वजनिकीकरण गर्दै जनताको चासो, जिज्ञासा, गुनासोको सम्बोधन तथा प्राप्त सुझावहरू ग्रहण गर्नु हो । कार्यक्रमका थप उद्देश्य तपसिल अनुसार छ ।

१. कार्यालयबाट संचालित विकास कार्यक्रम उपलब्ध सेवा, वस्तु र सुविधा बारे सार्वजनिक गर्नु ।
२. गाउँपालिकाबाट सम्पादन भएका काम तथा सेवाप्रति सेवाग्राही नागरिकले उठाएका प्रश्नहरूमा स्पष्टता ल्याउने र नागरिकबाट प्राप्त रचनात्मक सुझावलाई ग्रहण गरी हाकाहाकी छलफल गर्ने प्रश्नोत्तर गराउने ।
३. सेवा प्रदायक र नागरिक बिच प्रत्यक्ष आफ्ना कुराहरू राखी विकास निर्माण, सेवा प्रवाहलाई प्रभावकारी बनाउन र यस कार्यमा नागरिकको सहकार्य र साझेदारीको वातावरण बनाउने ।
४. सुशासन ऐन तथा नियमावलीमा व्यवस्था भए बमोजिम सूचनाको हकको प्रत्याभूति गराउने ।
५. स्थानीय तहका निर्वाचित प्रतिनिधि तथा विषयगत शाखा प्रमुखहरूलाई नागरिकहरू प्रति जवाफदेहि बनाउने ।
६. सार्वजनिक सेवा तथा विकास निर्माणका कार्यहरूमा नागरिकहरूको सहभागीता बृद्धि गर्ने ।

माण्डवी गाउँपालिकाको परिचय

- अवस्थिति: नेपाल सरकारको निर्णयानुसार मिति २०७३/११/२२ गते साविकका गाविसहरु तिराम (१-४), मर्कावाड, नयाँगाउँ, रम्दी र उदयपुरकोट गाविसहरु समेटेर माण्डवी गाउँपालिका घोषणा गरीएको थियो । यस गाउँपालिकाको उत्तरमा स्वर्गद्वारी र प्यूठान नगरपालिका पश्चिमतर्फ दाङ जिल्ला, दक्षिणमा सरुमारानी गाउँपालिका र पूर्वमा ऐरावती र मल्लरानी गाउँपालिका रहेका छन् ।
- क्षेत्रफल: ११३.०८ वर्ग.कि.मी.
- जनसंख्या: जम्मा जनसंख्या १५८६३, पुरुषको जनसंख्या: ७०३९, महिलाको जनसंख्या: ८८२४ (श्रोत राष्ट्रिय जनगणना २०७८) ।
- घर परिवार संख्या: ३७९४ जम्मा घरधुरी: ३४६९
- परिवारको औशत आकार: ४.१८, लैंगिक अनुपात: ७९.७७ वार्षिक जनसंख्या वृद्धिदर: ०.५०
- जनघनत्व: १४०,
- साक्षरता दर (प्रतिशतमा): ८१.५५
- वडा संख्या: ५
- शैक्षिक संस्था संख्या: मा.वि-५, नि.मा.वि- ६, प्रा.वि- १५, निजि स्कुल-२, सामुदायिक सिकाई केन्द्र: २
- स्वास्थ्य संस्थाहरु: ५ वटा स्वास्थ्य चौकी र ३ वटा सामुदायिक स्वास्थ्य इकाई गरि जम्मा ८ वटा स्वास्थ्य संस्थाहरु रहेका छन् ।

२०८२/०८३ को हालसम्मको आय-व्यय विवरण

संघिय सरकार (आय विवरण)

क्र.सं.	श्रोत	अनुमानित आय	वास्तविक आय	आम्दानी प्रतिशत
१.	समानीकरण अनुदान	७,७४,००,०००	३,८७,००,०००	५०
२.	शसर्त अनुदान चालु	१६,१३,००,०००	५,३१,१७,०००	३२.९३
३.	शसर्त अनुदान पुँजीगत	१,७१,००,०००	५६,४३,०००	३३
४.	विशेष अनुदान पुँजीगत	६९,००,०००	०	०
५.	समपुरक अनुदान पुँजीगत	१,०५,००,०००	०	०
जम्मा		२७,३२,००,०००	९,७४,६०,०००	३५.६७

प्रदेश सरकार (आय विवरण)

क्र.सं.	श्रोत	अनुमानित आय	वास्तविक आय	आम्दानी प्रतिशत
१.	समानीकरण अनुदान	५०,१५,०००	२५,०७,५००	५०
२.	शसर्त अनुदान पुँजीगत	७०,००,०००	२३,१०,०००	३३
३.	विशेष अनुदान पुँजीगत	२०,००,०००	०	०
४.	समपुरक अनुदान पुँजीगत	७५,००,०००	०	०
जम्मा		२,१५,१५,०००	४८,१७,५००	२२.३९

राजश्व बाडफाँड

क्र.सं.	श्रोत	अनुमानित आय	वास्तविक आय	प्रतिशत
१.	संघिय सरकार	७,८०,२२,५३२	३,३३,४५,७६१.७९	४२.७३
२.	प्रदेश सरकार	७७,७५,०००	६,२१,८०७.३५	८.०
३.				
जम्मा		८,५७,९७,५३२	३,३९,६७,५६९.१४	३९.५९

आन्तरिक श्रोत

क्र.सं.	श्रोत	अनुमानित आय	वास्तविक आय	प्रतिशत
१.	आन्तरिक राजश्व	७८,३७,२०७	२९,६९,८५६.३५	३७.८९
२.	बैंक मौज्दात	३,७४,४५,९००	१,९७,२७,३४४	५२.६८
जम्मा		४,५२,८३,१०७	२,२६,९७,२००	

व्यय तर्फ चालु र पुँजीगत खर्च विवरण (हाल सम्मको)

सि.नं.	विवरण	विनियोजित बजेट रु.	खर्च रु	खर्च%
१	चालु	३१,१७,३२६३९	६,५७,७९,४४२.१८	२१.१
२	पुँजीगत	११,६२,१५,०००	१२,३०,७६१	१.०६
कुल जम्मा		४२,७९,४७,६३९	६,७०,१०,२०३.१८	१५.६५

२. क्षेत्रगत खर्च विवरण (हाल सम्मको)

आ.व. : २०८२/८३ अवधी : २०८२/०४/०१-२०८२/०९/२३				
क्र.सं.	क्षेत्र/उप क्षेत्र	विनियोजन	खर्च	खर्च (%)
१	आर्थिक विकास	१,१९,५०,०००	८,३०,३४६.००	६.९५
२	सामाजिक विकास	२४,९६,८८,९००.००	४,६१,६७,०७५.२२	१८.४८
३	पूर्वाधार विकास	६,१६,००,०००.००	१२,३०,७६१.००	२
४	सुशासन तथा अन्तरसम्बन्धित क्षेत्र	१,८२,२२,०००.००	९,९१,४३४.००	५.४४
५	कार्यालय सञ्चालन तथा प्रशासनिक	८,६४,८६,७३९.००	१,७७,९०,५८६.९६	२०.५७
कुल जम्मा		४२,७९,४७,६३९.००	६,७०,१०,२०३.१८	१५.६५

अन्तरिक राजस्व

राजस्व शीर्षक अनुसार

आ.व. : २०८२/८३ अवधी : २०८२/०४/०१-२०८२/०९/२३ कारोबारको प्रकार : आन्तरिक राजस्व		
क्र.सं.	राजस्व शीर्षक	आम्दानी जम्मा रु.
१	सम्पती कर	७,५१,४३३.९२
२	भुमिकर/मालपोत	१९,६७९.४३
३	वहाल कर	३,२३,३६३.०५
४	अखेटोपहारमा लाग्ने कर	२,२७,८००.००
५	सरकारी सम्पत्तीको वहालबाट प्राप्त आय	१,१३,३९०.००
६	अन्य सेवा शुल्क तथा बिक्री	२००.००
७	न्यायिक दस्तुर	३००.००
८	परीक्षा शुल्क	२,९००.००
९	अन्य प्रशासनिक सेवा शुल्क	३,५०,१४०.००
१०	नक्सापास दस्तुर	२,००,७५३.९५
११	सिफारिश दस्तुर	२,७३,६३०.००
१२	व्यक्तिगत घटना दर्ता दस्तुर	२,७६,६५०.००
१३	नाता प्रमाणित दस्तुर	२१,६५०.००
१४	अन्य दस्तुर	१,३९,१३८.००
१५	व्यावसाय रजिष्ट्रेशन दस्तुर	१,६०,४०४.००
१६	अन्य क्षेत्रको आय	९००.००
१७	प्रशासनिक दण्ड, जरिवाना र जफत	२२,५६४.००
१८	व्यवसाय कर	१२,२१०.००
१९	बेरूजू	७२,७५०.००
जम्मा		२९,६९,८५६.३५

राजस्व संकलन गर्ने कार्यालय अनुसार

आ.व. : २०८२/८३ अवधी : २०८२/०४/०१-२०८२/०९/२३ कारोबारको प्रकार : आन्तरिक राजस्व			
क्र.सं.	राजस्व संकलन गर्ने कार्यालय	आम्दानी जम्मा रु.	कैफियत
१	माण्डवी गाउँपालिका, प्युठान	१७,०२,१८७.०५	
२	माण्डवी गाउँपालिका, १ नं. वडा कार्यालय, प्युठान	२,०३,६५६.७१	
३	माण्डवी गाउँपालिका, २ नं. वडा कार्यालय, प्युठान	१,९९,०१९.६८	
४	माण्डवी गाउँपालिका, ३ नं. वडा कार्यालय, प्युठान	५,६६,४६९.०५	
५	माण्डवी गाउँपालिका, ४ नं. वडा कार्यालय, प्युठान	८३,३५०.८२	
६	माण्डवी गाउँपालिका, ५ नं. वडा कार्यालय, प्युठान	२,१५,१७३.०४	
जम्मा		२९,६९,८५६.३५	

आ.व २०८२/८३ मा गाउँपालिका अन्तर्गतका विभिन्न शाखाबाट सम्पादन भएका मुख्य मुख्य

कार्यहरूको विवरण

कृषि तथा पशुपन्छी

१. २४० कृषक घर धुरिहरूका सम्पूर्ण किसानको बालीनालीमा लाग्ने विभिन्न रोग किरा तथा विभिन्न समस्या अनुसारको बिषादी निरन्तर रुपमा वितरण भईरहेको र कृषकको समस्या अनुसारको प्राविधिक सेवा दिएको ।
२. स्थानीय पुष्प खेति प्रवर्धन गर्ने उदेश्यले माण्डवी गाउँपालिका ३ नयाँगाउँमा पुष्प खेति संचालन गरिएको ।
३. पैचोबालीको रुपमा लसुनको विउ वितरण कार्यक्रमको लागि आवेदन संकलन गरी माग गर्न आएका कृषकहरूलाई लसुनको विउ वितरण गरिएको ।
४. मौरी प्रवर्द्धन कार्यक्रमको लागि पहिलो पटक सूचना प्रकाशित भएको र कार्यक्रम मागको लागि आवश्यक कृषक संख्या नपुगेको जसमा को आवेदन परेको ।
५. कृषि यान्त्रिकरण सामग्री वितरण कार्यक्रमको लागि आवेदन संकलन भैसकेको र छनौट प्रक्रियामा रहेको ।
६. सुन्तलाजात फलफूल बालीको नयाँ पकेट विकास कार्यक्रम संचालनको लागि सूचना प्रकाशित भएको र आवेदन नपरेको ।
७. कृषि तथा पशुपन्छीजन्य औषधि, विषादी खरिद गरि कृषकको समस्या पहिचान गरि शाखाबाट वितरण गरिएको ।
८. ९८७ कृषक घर धुरिहरूका सम्पूर्ण पशुपन्छिहरूमा लाग्ने विभिन्न रोग तथा समस्या अनुसारको औषधि निरन्तर रुपमा वितरण भईरहेको र कृषकको घर घरमा पुगी निरन्तर रुपमा उपचार सेवा दिईरहेको ।
९. माण्डवी गाउँपालिकाको ५ वटै वडामा रहेका गाईगोरुहरूमा लाग्ने खोरेत (FMD) विरुद्ध खोप लगाउने कार्य संचालनमा रहेको ।
१०. प्राविधिकहरूद्वारा कृषकहरूको समस्या पहिचान गर्न कृषकको घर गोठमा पुगी निशुल्क उपचार सेवा प्रदान भैरहेको ।
११. नश्ल सुधार अन्तर्गत सिरोहि जातको बोका वितरण कार्यक्रमको लागि आवेदन संकलन गरि वितरणको चरणमा रहेको ।
१२. लागत साझेदारीमा बाख्रा/भेडा खोर निर्माण सुधार कार्यक्रमको आवेदन संकलन गरि छनौट भएका कृषकको वस्तुस्थिति अनुगमन गरि सम्झौताको प्रकृत्यामा रहेको ।
१३. पशु सेवा शाखाको लागि आवश्यक मेसिनरी औजार खरिद र पशुहरूमा गरिने कृत्रिम गर्भाधानको लागि आवश्यक सामग्री खरिद प्रकृत्यामा रहेको ।

स्वास्थ्य

१. कोभिड-१९ विरुद्धको पहिलो/दोस्रो/बुष्टर र थप बुष्टर खोप अभियान संचालन गरिएको ।
२. माण्डवी गाउँपालिकाको आर्थिक सहयोग र प्रस्तावित नरेन्द्र गायत्री आँखा अस्पताल बिजुवारसँगको प्राविधिक सहयोगमा जेष्ठ नागरिक आखाँ जाँच कार्यक्रमलाई निरन्तरता दिईएको ।
३. माण्डवी गाउँपालिकाको आयोजना र लमही आँखा अस्पतालको प्राविधिक सहयोगमा वडा स्तर स्क्रिनिङ शिबिर संचालन गरि मोतियाबिन्दु भएका ३७ जनाको निशुल्क अप्रेसन गरिएको ।
४. स्वास्थ्य संस्थाहरूका लागि आवश्यक पर्ने औषधि तथा सर्जिकल सामग्री e-bidding मार्फत बोलपत्र आव्हान गरि खरिद गरि सम्पूर्ण स्वास्थ्य संस्थामा वितरण गरिएको ।

५. मृगौला डायलायसिस गराईरहेका र क्यान्सरको उपचार गराई रहेका २१ जना बिरामीहरूलाई प्रथम त्रैमासिकको उपचार खर्च वापत मासिक रुपमा पाउने रु ५ हजार उपलब्ध गराईएको ।
६. गर्भवती, सुत्केरी महिला तथा दलित जेष्ठ नागरिकहरूका लागि निशुल्क एम्बुलेन्स सेवा निरन्तरता दिईएको ।
७. ५ वटै स्वास्थ्य चौकी मार्फत गर्भवती महिलाहरूका लागि भिडियो एक्सरे जाँच कार्यक्रम संचालनमा रहेको ।
८. आर्थिक अवस्था कमजोर रहेका गाउँपालिकाका दीर्घरोगी बिरामीहरूलाई गाउँपालिकाले प्रदान गर्ने आर्थिक सहायता वापतको रकम ९ जनालाई उपलब्ध गराईएको ।
९. ०-५९ महिनासम्मका सम्पूर्ण बालबालिकाहरूलाई पहिलो चरणको भिटामिन "ए" तथा जुकाको औषधी सामुदायिक महिला स्वास्थ्य स्वयमसेविकाहरू मार्फत खुवाउने कार्य सम्पन्न गरिएको ।
१०. माण्डवी गाउँपालिकाको आ.व २०८१/०८२ को स्वास्थ्य तर्फ संचालित कार्यक्रमको वार्षिक समिक्षा कार्यक्रम सम्पन्न गरिएको ।
११. स्वास्थ्य संस्थामा औषधी व्यवस्थापन तथा भण्डारणका लागि सरकारी सम्पत्ति व्यवस्थापन प्रणाली (PAMS) भर्सन २ सम्बन्धि स्वास्थ्यकर्मीहरूलाई अभिमुखीकरण कार्यक्रम सम्पन्न गरिएको ।

शिक्षा

१. दश वर्षे माण्डवी गाउँपालिका शिक्षा योजना २०८२-२०९० को मस्यौदा लेखन कार्यदलले तयारी गरिएको ।
२. तेस्रो अध्यक्ष कप २०८२ र चौथो राष्ट्रपति रनिङ्ग शिल्ड २०८२ प्रतियोगिता सुसम्पन्न गरिएको ।
३. विद्यालयको तथ्याङ्क सत्यापनका लागि, विद्यालयको अनुगमन तथा सुपरीवेक्षण गरी सल्लाह सुझाव आदान प्रदान कार्यक्रम ।
४. नतिजा सुधारकालागि कक्षा ८ र कक्षा १० का विद्यार्थीहरूलाई विद्यालयमा आवासीय पठनपाठनको व्यवस्था गरिएको ।
५. नियमित गाउँ शिक्षा समिति बैठक, प्रधानाध्यापक बैठक बसी शैक्षिक असल अभ्यास, अनुभव अदानप्रदान र योजना निर्माण गरिएको ।
६. प्रधानाध्यापक संग र शिक्षकसंग शिक्षण सुधार सम्झौता गरिएको ।
७. माध्यमिक शिक्षा SEE २०८१ को नतिजा समिक्षा गरी योजना निर्माण गरिएको ।
८. शिक्षक क्षमता विकास तालिम सम्पन्न भएको ।
९. शिक्षकहरूलाई क्षमता विकास तालिममा छनौट तथा सिफारिस गरिएको ।
१०. अर्धवार्षिक परीक्षा २०८२ गाउँपालिका स्तरमा सञ्चालन गरेको ।
११. विद्यालयमा अध्ययनरत छात्राहरूका लागि सेनिटरी प्याड खरिदका लागि माग गरिएको ।
१२. विद्यालय तथा सामुदायिक सिकाइ केन्द्रको व्यवस्थापन गरिएको ।
१३. स्थानीय पाठ्यक्रम अधावधिक तथा परिमार्जन र पाठ्यपस्तक लेखन कार्य भइरहेको ।

भौतिक पूर्वाधार तथा भवन नियमन

१. संघीय समपुरक अन्तर्गतको “नयाँगाउँ आपचौर उदयपुरकोट जोड्ने बाटो स्तरउन्नति” आयोजना ठेक्का प्रक्रियामा गई आशयको सूचना प्रकाशन गरिएको ।
२. प्रदेश समपुरक अन्तर्गतको “आपचौर धनचौर उदयपुरकोट सडक स्तरउन्नति” आयोजना ठेक्का प्रक्रियामा गई मुल्यांकनको चरणमा रहेको ।

- गाउँपालिकाको बहुबर्षीय योजना अन्तर्गतको "दोबाटो रातापानी मुर्कुटी सडक स्तरउन्नति" ठेक्का प्रक्रियामा गई आशयको सूचना प्रकाशन गरिएको ।
- गाउँपालिकाको बहुबर्षीय योजना अन्तर्गतको "लामाचौर देखि मासीबाड खेलकुद मैदान जाने बाटो स्तरउन्नति " ठेक्का प्रक्रियामा गई आशयको सूचना प्रकाशन गरिएको ।
- डक निर्माण अन्तर्गत कोन्द्राचौर ढिकावन आपचौर मुक्चौर सडक स्तरउन्नति निर्माण कार्य अन्तिम चरणमा रहेको तथा डाम्रीखोला गणेश मा.वि रातापानी हुदै मुर्कुटी जोड्ने बाटो ठेक्का प्रक्रियामा गएको ।
- प्रदेश सरकार ससर्त अनुदान अन्तर्गतका योजनाहरू क्रमशः बेलीपोखरी डाँडा हुदै पाडबाड सडक माण्डवी २ , थक्लेनि बजार हुँदै गाउँजोड्ने सडक निर्माण माण्डवी १ , जसपुर बेसी धनचौर सडक माण्डवि ३ र ४, ढिकावन बगैँचादेखि साउनेपानी खोला भन्जयाड खोला सडक संरक्षण माण्डवी २ , झाडबाड खोला भित्र तापखोलामा सिचाई योजना माण्डबि ३ ठेक्का प्रक्रिया गई कार्यान्वयनको चरणमा रहेको ।
- संघीय ससर्त अनुदान अन्तर्गत रहेको ज्यामुरे बालुवा झोलुङ्गे पुल निर्माण योजना सम्झौता भई निर्माणको चरणमा रहेको ।

महिला, बालबालिका तथा सामाजिक समावेशीकरण

- गाउँपालिका स्तरीय जेष्ठ नागरिक संजाल, अपाङ्ग संजालको पहिलो चौमासिक बैठक सम्पन्न गरिएको छ ।
- लैंगिक हिंसा विरुद्धको १६ दिने अभियानको अवसरमा गाउँपालिका र वडा कार्यालयमा लैंगिक हिंसा सम्बन्धी अभिमुखीकरण कार्यक्रम गरी सम्पन्न गरिएको छ ।
- गाउँपालिकामा संचालित प्रतिवद्ध ३ परियोजनाको संयुक्त सहकार्यमा गाउँपालिका स्तरीय अपाङ्ग संजाललाई विपद व्यवस्थापन सम्बन्धी १ दिने अभिमुखीकरण कार्यक्रम सम्पन्न गरिएको

प्रधानमन्त्री रोजगार कार्यक्रम

- आर्थिक वर्ष २०८२/०८३ मा सुचिकृत बेरोजगार व्यक्ति तथा प्रथमिकतामा परेका ५२४ जना बेरोजगार व्यक्ति हरुमध्ये ५ वटै वडामा योजनामा संलग्न हुनका लागि प्रत्येक वडाबाट १४ जनाका दरले जम्मा ७० जनाको छनौट कार्य सम्पन्न भएको ।
- ५ वटै वडाबाट नेपाल सरकार र गाउँपालिकाको साझेदारी बजेटबाट ५/५ वटाका दरले जम्मा १० वटा योजना हरु छनौट कार्य सम्पन्न गरी सम्झौता तथा कार्यान्वयनको चरणमा रहेको ।
- आर्थिक वर्ष २०८२/०८३ मा विभिन्न मुलुकमा वैदेशिक रोजगारिमा जाने व्यक्ति हरुको श्रम स्वीकृती तथा पुनः श्रम स्वीकृती गरी जम्मा २७ जना व्यक्ति हरुलाई श्रम स्वीकृती प्रदान गरिएको ।
- आर्थिक वर्ष २०८२/०८३ मा विभिन्न मुलुकमा वैदेशिक रोजगारिमा जाने व्यक्तिहरुमध्ये २ जना व्यक्तिहरुको पुलिस रिपोर्ट कार्यमा सहजिकरण गरिएको ।

गरिबी निवारणका लागि लघु उद्यम विकास कार्यक्रम –मेडुपा

उद्यम विकासका लागि सामाजिक परिचालन अन्तर्गतका कार्यहरु ।

- उद्यम विकास समितिको बैठक सम्पन्न ।
- बस्ती छनोट कार्यक्रम सम्पन्न ।
- लघु उद्यम विकास कार्यक्रमको मोडेल अनुसार पहिलो चरणको कार्यक्रम कार्यान्वयन प्रक्रियामा रहेको छ ।

विपद व्यवस्थापन

- गाउँपालिकामा संचालित प्रतिवद्ध ३ परियोजनाको संयुक्त सहकार्यमा विपद व्यवस्थापन सम्बन्धी तपसिल बमोजिमका कार्यक्रमहरू सम्पन्न भएका छन् ।
 - विपद् उत्तरदायी सामाजिक सुरक्षा सम्बन्धी पालिका स्तरीय कार्यशाला
 - टोल विकास संस्थाको नियमित बैठक सहजिकरण
 - बायो इन्जिनियरिङ प्रविधि कार्यान्वयन र कार्यशाला सञ्चालन
 - विपदका सवालमा आमा समूहसँग बैठक
 - मनसुन अपडेट र मौसम पूर्वानुमानमा आधारित पूर्व कार्य सम्बन्धी छलफलको लागि वडा स्तरीय विपद् व्यवस्थापन समिति बैठक
 - परियोजनाको वार्षिक समीक्षा तथा सामाजिक परीक्षण
 - वर्षा मापन यन्त्र जडान
 - जोखिम समुदायका टोल विकास संस्थाको लागि आधारभूत खोज तथा उद्धार सामग्री खरिद गरी पालिकालाई हस्तान्तरण
- माण्डवी गाउँपालिकामा बाढी, पहिरो, आगलागी लगायत प्राकृतिक विपदबाट क्षति भएका विपद प्रभावित व्यक्ति तथा परिवारलाई राहत वितरण गरिएको ।
- माण्डवी गाउँपालिका मिति २०७९ असोज महिनामा आएको बाढी पहिरोबाट क्षतिग्रस्त भई मनसुनजन्य विपद प्रभावित निजी आवास पुनर्निर्माण तथा पुनर्स्थापना अनुदान कार्यविधि २०७७ बमोजिम पुनर्निर्माण लाभग्राही सुचिमा कायम भएका २२ जनालाई प्रथम किस्ता भुक्तानी गरि पुनर्निर्माणको कार्य सुचारु भएको । जसमध्ये १६ जनाको दोश्रो किस्ता पनि भुक्तानी गरिएको

सामाजिक सुरक्षा तथा पंजीकरण

आ.व २०८२/०८३ प्रथम त्रैमासिक सामाजिक सुरक्षा भत्ता वितरण

वर्ग	लाभग्राही संख्या	वितरण गरिएको रकम रु.
अन्य जेष्ठ नागरिक भत्ता	७५७	९०,५६,७१०
जेष्ठ नागरिक भत्ता (दलित)	१२६	९८,१५,४०
जेष्ठ नागरिक एकल महिला	१६२	१२,९२,७६०
विधवा (आर्थिक सहायता)	२८०	२२,१५,७८०
अपाङ्ग (क बर्ग)	२२	२,५९,३५०
अपाङ्ग ख बर्ग (आर्थिक सहायता)	९०	५,७०,३०४
दलित बालबालिका	२३५	३,५५,१२६
जम्मा	१६७२	१,४७,३१,५७०

माण्डवी गाउँपालिका सामाजिक सुरक्षा भत्ता बैंकिङ प्रणाली मार्फत वितरण भईरहेको, गाउँपालिका र बैंकको समन्वयमा लाभग्राहीहरूको सहजताको लागि सम्बन्धित वडाको पायक पर्ने ठाउँमा गई सुरक्षाकर्मीको निगरानीमा बैंक तथा व्यक्तिगत घटना शाखा हेर्ने कर्मचारी उपस्थित भई सामाजिक सुरक्षा भत्ता वितरण गरिएको छ । यसबाट धेरै सामाजिक सुरक्षा भत्ता लाभग्राही लाभान्वित भएका छन् ।

व्यक्तिगत घटना दर्ताको सन्क्षिप्त प्रतिवेदन

दर्ता मिति देखि: २०८२-०४-०१ दर्तामिति सम्म: २०८२-०९-२३

वडा नं.	जन्म			मृत्यु			सम्बन्ध बिच्छेद	विवाह	बसाई सरी आएको		बसाई सरी जाने		बेवारिसे	जम्मा
	पुरुष	महिला	जम्मा	पुरुष	महिला	जम्मा	जम्मा	जम्मा	दर्ता संख्या	सदस्यको संख्या	दर्ता संख्या	सदस्यको संख्या	जम्मा	
१	२१	१४	३५	४	५	९	२	२२			२	५		७०
२	२३	२२	४५	८	४	१२	२	१३			२	८		७४
३	२५	८	३३	४	३	७	१	१७			३	७		६१
४	१५	१७	३२	५	५	१०	५	११			५	२७		६३
५	१६	१४	३०	६	३	९	३	१४			३	१०		५९
जम्मा	१००	७५	१७५	२७	२०	४७	१३	७७	०	०	१५	५७	०	३२७

न्यायिक सम्पादन

- स्थानीय स्तरमा उत्पन्न भएको विवाद स्थानीय स्तरमै समाधान गर्ने उदेश्यले प्रचलित कानून बमोजिम गठन भएको स्थानीय न्यायिक समितिमा आ.व २०८२/०८३ मा हालसम्म ३ वटा निवेदन परेकोमा सबै फछर्यौट भईसकेको छ ।
- स्थानीय न्यायिक समितिमा दर्ता हुन आएका विवादहरू किनारा लगाउने क्रममा नियमित रुपमा न्यायिक समितिको बैठक सञ्चालन गरिएको छ ।

योजनाहरूको कार्यान्वयन तह/क्षेत्र

विवरण	योजना संख्या	सम्झौता भएका	सम्पन्न भई भुक्तानीको चरणमा रहेको
गा.पा. स्तरीय	२०	७	
वडा स्तरीय			
वडा नं. १	२१	०	
वडा नं. २	१६	१६	४
वडा नं. ३	२६	८	
वडा नं. ४	२२	३	
वडा नं. ५	१५	१५	
जम्मा वडास्तरीय	१००	४२	
कुल जम्मा	१२०	४९	

वडा कार्यालयबाट हुने सिफारिस

वडा अनुसारको विवरण	वडा नं. १		वडा नं. २		वडा नं. ३		वडा नं. ४		वडा नं. ५		कुल जम्मा
	म	पु	म	पु	म	पु	म	पु	म	पु	
नयाँ नागरिकता सिफारिस (सिफारिस प्रणाली अनुसार)	२९	३५	३४	४३	२७	४१	४०	३९	२२	२८	३३८

संस्थागत क्षमता तथा सुशासन

- गाउँपालिकाको आ.व २०८१/०८२ को प्रारम्भिक लेखापरिक्षण प्रतिवेदनमा खर्चको अनुपातमा औल्याईएको बेरुजुमा उल्लेख्य रुपमा कमि आएको ।
- नेपाली नागरिकता वितरण सम्बन्धी कार्य तथा अभिलेख व्यवस्थापनलाई थप व्यवस्थित एवं प्रविधिमा आधारित बनाउने उदेश्य अनुरूप यस गाउँपालिकामा रहेका सबै वडा सचिवहरूलाई नागरिकता सूचना व्यवस्थापन प्रणालीको External Module प्रयोग गरी नागरिकता प्रमाणपत्र जारी गर्न सिफारिस व्यवस्था सम्बन्धि तालिम/अनुशिक्षण कार्य सम्पन्न गरिएको । यो प्रणाली सुरुवात भएसँगै सबै वडा कार्यालयहरूबाट अनलाइन प्रणाली मार्फत नागरिकता सिफारिस हुदै आईरहेको ।
- महालेखा नियन्त्रक कार्यालयले स्थानीय तहहरूमा राजस्व सङ्कलनलाई व्यवस्थित बनाउनका लागि सूत्र (SuTRA) प्रणालीमा आधारित राजस्व मोडेललाई अनिवार्य गरेको सन्दर्भमा, यस माण्डवी गाउँपालिकाले राजस्व सङ्कलन तथा व्यवस्थापनमा संलग्न कर्मचारीहरूका लागि (SuTRA) राजस्व मोडेल प्रणालीसम्बन्धी तालिम संचालन गरि गाउँपालिका र वडा स्तरबाट राजस्व संकलन हुदै आईरहेको, यो प्रणाली सुरुवात भएसँगै सेवाग्राहिले घरमै बसी अनलाइन मार्फत राजस्व तिर्न सक्ने व्यवस्था रहेको ।
- गाउँपालिकामा रहेका वडा सचिव र प्राविधिक जनशक्तिलाई सिप तथा क्षमता विकास गराई कार्यसम्पादनमा सहजता ल्याउन भू उपयोग वर्गीकरण र GIS (Geographic Information System) प्रविधिसम्बन्धि ३ दिने तालिम सम्पन्न गरिएको ।
- सुरक्षा संवेदनशिलतालाई मध्यनजर गर्दै गाउँपालिकाको कार्यालय र गाउँपालिकाको मुख्य बजार क्षेत्रमा CCTV संचालन भईरहेको ।

समस्या तथा चुनौतीहरू

- गत भदौ २३ र २४ गते नव-युवा पुस्ताको आन्दोलन पछि राष्ट्रिय रुपमा अर्थतन्त्रमा आएको नकारात्मक प्रभावले योजना तथा कार्यक्रम कार्यन्वयनमा अन्योलता हुँदा समयमै योजना तथा कार्यक्रम संचालनमा बिलम्बता ।
- आन्तरिक आय न्यून हुनु, स्रोत साधन परिचालन विनियोजन र विकासको प्रतिफलको सन्तुलित एवं समानुपातिक वितरण नहुनु
- समयमा आवश्यक कानुनहरू निर्माण नहुँदा कार्य सञ्चालन गर्न व्यवधान रहेको/आवश्यक कानुनहरूको अभावमा क्षेत्राधिकारको अस्पष्टता र अन्यौलता, नीतिगत अस्पष्टता र कतिपय कानुनहरू संघ, प्रदेश, स्थानीय तहबीच बाझिनु ।
- विकासको लागि पर्याप्त बजेटको अभाव, कर्मचारी अभाव, उपलब्ध बजेट समयमा निकास नहुनु, अनुदान रकम घटेर आउनु, टुक्रे योजना कार्यक्रमका कारण स्रोत साधनको सही सदुपयोग नहुनु ।
- नागरिक समाज लगायत सरोकारवालाको भूमिका रचनात्मक नभई प्रतिक्रियात्मक बढी हुनु, Negative Advocacy बढी हुनु, सरकारले गरेका राम्रा कामहरू उल्लेख गर्न नचाहने ।
- उपभोक्ता समिति जिम्मेवार नबन्नु र अपनत्व नलिनु, समग्र जनताको सक्रिय सहभागिता जुटाउन कठिनाई ।
- बेरुजुलाई हल्का रुपमा लिने प्रवृत्तिले सम्परिक्षण र फछ्यौटमा कठिनाई ।
- स्थानीय राजनितिक अन्तर बिरोध ।

भिमकान्त भण्डारी

प्रमुख प्रशासकीय अधिकृत

